

महाराष्ट्र शासन

क्रमांक : बीसीसी २०११/प्र.क्र. ७२९/१६-ब

सामान्य प्रशासन विभाग

मंत्रालय, मुंबई ४०० ०३२

दिनांक : ०५ ऑगस्ट, २०११

प्रति,

अपर मुख्य सचिव/प्रधान सचिव/सचिव,

सर्व मंत्रालयीन विभाग, मंत्रालय, मुंबई

विषय: महाराष्ट्र लोकसेवा आयोगास पाठवावयाच्या मागणीपत्रासंबंधीच्या प्रस्तावाबाबत.

महोदय,

महाराष्ट्र लोकसेवा आयोगाकडे मागणीपत्र पाठविण्यापूर्वी त्याबाबतचे प्रस्ताव प्रशासकीय विभागांकडून सामान्य प्रशासन विभागास मान्यतेसाठी सादर करण्यात येतात. आतापर्यंत विभागाने सादर केलेल्या माहितीच्या आधारे असे प्रस्ताव तपासून त्यास मान्यता देण्याची कार्यपद्धती अनुसरण्यात येत आहे. पदोन्नतीच्या प्रस्तावाबाबत विभागाने बिंदूनामावली सादर केल्याखेरीज प्रस्ताव विचारात न घेण्याचे धोरण सामान्य प्रशासन विभागाने स्वीकारले आहे. त्यामुळे बहुतांशी विभागानी बिंदूनामावली लिहिण्याची व त्यास मान्यता घेण्याची कार्यवाही सुरु केली आहे. महाराष्ट्र लोकसेवा आयोगाकडे मागणीपत्र पाठविण्याबाबतचे प्रस्तावसुद्धा सरळसेवा भरतीच्या बिंदूनामावलीच्या आधारे तपासणे गरजेचे आहे. यास्तव सर्व विभागांना सूचित करण्यात येत आहे की, असे प्रस्ताव सामान्य प्रशासन विभागाकडे पाठविताना ते प्रमाणित करून घेण्यात आलेल्या बिंदूनामावलीसह सादर करावे. बिंदूनामावली शिवाय सादर करण्यात आलेले मागणीपत्राबाबतचे प्रस्ताव सामान्य प्रशासन विभागाकडून विचारात घेतले जाणार नाहीत.

२. गट-अ व गट-ब मधील सरळसेवेची रिक्त पदे भरण्यासंदर्भात करण्यात येत असलेल्या कार्यवाहीचा आढावा कार्यासन १२, सामान्य प्रशासन विभाग यांचेकडून घेण्यात आला असता, जुलै, २०११ अखेरच्या माहितीवरून असे निदर्शनास येते की, गट-अ व गट-ब मधील सरळसेवेच्या रिक्त पदांची संख्या १४६५५ इतकी असून फक्त ७२५३ पदे भरण्याकरिता महाराष्ट्र लोकसेवा आयोगाकडे मागणीपत्र पाठविण्यात आले आहे. यावरून सरळसेवेची रिक्त पदे भरण्याची कार्यवाही करण्यामध्ये विभागांची उदासिनता दिसून येते. यास्तव सर्व विभागांना असे सूचित करण्यात येत आहे की, मागणीपत्राचे प्रस्ताव बिंदूनामावलीसह विभागाच्या सचिव स्तरावर पाठविण्यात यावेत, सदर प्रस्ताव सामान्य प्रशासन विभागाकडून तपासून प्रधान सचिव (साविस) यांचे स्तरावर त्यास मान्यता दिली जाईल, मान्यतेनंतर मागणीपत्रे महाराष्ट्र लोकसेवा आयोगाकडे संबंधित अ.मु.स./प्र.स./सचिव यांनी पाठवावीत, ही विनंती.

आपला विश्वासू
पी.एस.मीन

(डॉ. पी. एस. मीन) ४/११

प्रधान सचिव (साविस)